



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 13  
Vol. XIII

തിരുവനന്തപുരം,  
വ്യാഴം

Thiruvananthapuram,  
Thursday

2024 ഡിസംബർ 12  
12th December 2024

1200 വൃശ്ചികം 27  
27th Vrischikam 1200

1946 അഗ്രഹായനം 21  
21st Agrahayana 1946

നമ്പർ  
No.

3974

കേരള സർക്കാർ

പട്ടികജാതി പട്ടികവർഗ്ഗ വികസന (ഇ) വകുപ്പ്

വിജ്ഞാപനം

സ.ഉ(അച്ചടി)നം.10/2024/SCSTD

തീയതി, തിരുവനന്തപുരം, 12-12-2024

എസ്. ആർ. ഒ. നമ്പർ 1152/2024

2007-ലെ പട്ടികജാതികൾക്കും പട്ടികവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ ആക്റ്റ് (2007-ലെ 20) 16-ാം വകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ച് കൊണ്ട്, 2011 മേയ് 31-ാം തീയതിയിലെ ജി.ഒ.(പി)നമ്പർ.57/2011/പജപവവിവ. പ്രകാരം പുറപ്പെടുവിച്ചതും 2011 ജൂൺ 2-ാം തീയതിയിലെ 1146-ാം നമ്പർ കേരള അസാധാരണ ഗസറ്റിൽ എസ്.ആർ.ഒ നമ്പർ 336/2011 ആയി പ്രസിദ്ധപ്പെടുത്തിയതുമായ 2011-ലെ പട്ടികജാതികൾക്കും പട്ടികവർഗ്ഗങ്ങൾക്കും



വേണ്ടിയുള്ള കേരള സംസ്ഥാന കമ്മീഷൻ ചട്ടങ്ങൾ ഭേദഗതി ചെയ്യുന്നതിന് വേണ്ടി, കേരള സർക്കാർ, ഇതിനാൽ, താഴെപ്പറയും പ്രകാരം ചട്ടങ്ങൾ ഉണ്ടാക്കുന്നു, അതായത്:-

### ചട്ടങ്ങൾ

1. ചുരുക്കപ്പേരും പ്രാരംഭവും.- (1) ഈ ചട്ടങ്ങൾക്ക് 2024-ലെ പട്ടികജാതികൾക്കും പട്ടികഗോത്രവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ (ഭേദഗതി) ചട്ടങ്ങൾ, എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. ചട്ടങ്ങളുടെ ഭേദഗതി.- 2011-ലെ പട്ടികജാതികൾക്കും പട്ടികഗോത്രവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ ചട്ടങ്ങളിലെ,-

(1) 5-ാം ചട്ടത്തിൽ, (1)-ാം ഉപചട്ടത്തിനു പകരം താഴെപ്പറയുന്ന ഉപചട്ടം ചേർക്കേണ്ടതാണ്, അതായത്:-

"(1) കമ്മീഷനിലെ എല്ലാ ഉദ്യോഗസ്ഥരും ജീവനക്കാരും ഉൾപ്പെടുന്ന പട്ടികജാതികൾക്കും പട്ടികഗോത്രവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ സർവ്വീസസ് സർക്കാർ രൂപീകരിക്കേണ്ടതാണ്.";

(2) 6-ാം ചട്ടത്തിൽ,-

(എ) ഖണ്ഡത്തിൽ "സർക്കാർ, പൊതുമേഖലാ സ്ഥാപനങ്ങൾ" എന്ന വാക്കുകൾക്കും ചിഹ്നത്തിനും പകരം "സർക്കാർ സ്ഥാപനങ്ങൾ, പൊതുമേഖലാ സ്ഥാപനങ്ങൾ" എന്ന വാക്കുകളും ചിഹ്നവും ചേർക്കേണ്ടതാണ്;

(ബി) ഖണ്ഡത്തിൽ "പ്രാധാന്യമുള്ളതാണെന്ന് കമ്മീഷൻ അഭിപ്രായപ്പെടുന്ന" എന്ന വാക്കുകൾക്ക് പകരം "പ്രാധാന്യമുള്ളതാണെന്ന് കമ്മീഷൻ അഭിപ്രായമുള്ള" എന്ന വാക്കുകൾ ചേർക്കേണ്ടതാണ്;

(3) 7-ാം ചട്ടത്തിൽ, മാർജിനൽ ശീർഷകത്തിലെ "അവകാശങ്ങളിലും പരാതികളിലും മേലുള്ള നടപടി" എന്ന വാക്കുകൾക്ക് പകരം "പരാതികളിന്മേലുള്ള നടപടി" എന്ന വാക്കുകൾ ചേർക്കേണ്ടതും അപ്രകാരം ഭേദഗതി വരുത്തിയ മാർജിനൽ ശീർഷകത്തിലെ "പരാതികളിന്മേലുള്ള നടപടി.-" എന്ന വാക്കുകൾക്കും ചിഹ്നങ്ങൾക്കും ശേഷം "(1)" എന്ന അക്കവും ബ്രാക്കറ്റുകളും ചേർക്കേണ്ടതുമാണ്;

(4) പട്ടിക I-നു താഴെയുള്ള ശീർഷകത്തിലെ "പട്ടികജാതികൾക്കും പട്ടികഗോത്രവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ" എന്ന വാക്കുകൾക്ക് പകരം "പട്ടികജാതികൾക്കും പട്ടികഗോത്രവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷനിലെ ജീവനക്കാർ" എന്ന വാക്കുകൾ ചേർക്കേണ്ടതാണ്;

(5) ഫാറം എ-യിൽ "നീക്കിയിരുപ്പ്/കുറവ്" എന്ന വാക്കുകൾക്കും ചിഹ്നത്തിനും പകരം "നീക്കിയിരിപ്പ്/കുറവ്" എന്ന വാക്കുകളും ചിഹ്നവും ചേർക്കേണ്ടതാണ്;



(6) വിശദീകരണക്കുറിപ്പിൽ "പട്ടികജാതികൾക്കും പട്ടികവർഗ്ഗങ്ങൾക്കും വേണ്ടിയുള്ള സംസ്ഥാന കമ്മീഷൻ ആക്ട്" എന്ന വാക്കുകൾക്ക് പകരം "പട്ടികജാതികൾക്കും പട്ടികവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ ആക്ട്" എന്ന വാക്കുകൾ ചേർക്കേണ്ടതാണ്.

ഗവർണ്ണറുടെ ഉത്തരവിൻ പ്രകാരം,  
പുനീത് കുമാർ ഐ എ എസ്  
അഡീഷണൽ ചീഫ് സെക്രട്ടറി

### വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

കേരള നിയമസഭയുടെ സബോർഡിനേറ്റ് ലെജിസ്ലേഷൻ സമിതി (2011-2014) അതിന്റെ 15-ാമത് റിപ്പോർട്ടിൽ 2011 മേയ് 31-ാം തീയതിയിലെ ജി.ഒ.(പി)നമ്പർ.57/2011/പജപവവിവ. പ്രകാരം പുറപ്പെടുവിച്ചതും 2011 ജൂൺ 2-ാം തീയതിയിലെ 1146-ാം നമ്പർ കേരള അസാധാരണ ഗസറ്റിൽ എസ്.ആർ.ഒ. നമ്പർ. 336/2011 ആയി പ്രസിദ്ധപ്പെടുത്തിയതുമായ 2011-ലെ പട്ടികജാതികൾക്കും പട്ടികവർഗ്ഗങ്ങൾക്കും വേണ്ടിയുള്ള കേരള സംസ്ഥാന കമ്മീഷൻ ചട്ടങ്ങൾക്ക് ഭേദഗതി വരുത്തുവാൻ ശുപാർശ ചെയ്തിരുന്നു. സമിതിയുടെ ശുപാർശകൾക്കനുസൃതമായി പ്രസ്തുത ചട്ടങ്ങളിൽ ഭേദഗതി വരുത്തുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

